

# IL-GROTTA TA' SAN PAWL

## TAR-RABAT

(Torbot mal-ghadd ta' qabel)

### III — X'KIENET IL-GROTTA

X'kienet sewwa l-Grotta tar-Rabat, fiż-żmien li San Pawl gie Malta? Ghax hemm min jghid li kienet habs, u hemm min jghid li kienet l-eghmara ta' San Pawl, u l-ewwel knisja ta' Malta. Donnu li hemm truf biżżejjed biex wiehed jghid li kienet kollox: eghmara ta' San Pawl fiż-żmien li kien Malta, l-ewwel knisja, fejn kien jilqa' x-Xjuh, jew *Presbiteri* tal-Insara l-godda u jghallimhom kif jaghmlu l-Laqqhat jew *Ghaxat ir-Rabb* (li minnhom ġejja l-quddiesa), u kif ghandhom igibu ruħhom u x'ghandhom jaghmlu wara li jitlaq hu. U biex ma jinqalax ghakkux, il-grotta fejn għażel biex joqgħod, kienet tgħaddi bhala habs. Ejja naraw it-truf li jġieghlu lil min jahseb hekk.

Ghedna l-ewwel li l-Imdina fiż-żmien li gie San Pawl kellha tliet bibien, u l-bieb tan-nofs tagħha, il-bieb l-ewlieni, kien qiegħed, qisu. bejn il-bieb tal-knisja ta' San Pawl tal-lum, u l-Hofra, u l-istatwa ta' Ċimiterju. Dawk iż-żmenijiet ma kienx hemm Pulizija, għalhekk is-suldati kienu jaghmluha ta' Pulizija huma, bħal ma jidher li San Pawl u shabu fuq il-ġifen kienu mgħassin minn suldati, mamura minn fizzjal rajjes ta' mija, li għalhekk kienu jghidulu Ċenturjun. Għalhekk hada kull bieb ta' belt kien ikun hemm bħal fortizza żgħira, jew kwartier tas-suldati, li kien qisu wkoll għassa tal-Pulizija. Is-suldati ta' ġewwa fih

kienu jaghmlu l-ghassa mal-bieb, jifthuh fil-ghodu u jagħlquh fil-ghaxija, u billi jkun hemm ma' ġenbu s-suq, kienu joqogħdu jduru fih biex in-nies, il-bejjeġha u x-xerrejja, ma jġġieldux u ma jkunx hemm xi hal-liel li jahtaf xi haġa. Taht l-art, qrib il-bieb tal-belt kien ikun hemm habs, biex jekk ikun meħtieġ li s-suldati jzommu lil xi hadd, jixhtuh mal-lajr hemmhekk.

Dan għadu jidher fl-artijiet Xemija barra minn Malta u saħansitra Malta wkoll. Meta tkun diehel l-Imdina tal-lum, fix-xellug tal-bieb, ġewwa, għadu hemm il-borg tal-ghassa, u fil-lemin, għadu hemm il-habs. Fiż-żmien il-gwerra li għaddiet dal-habs kienu fethuh u kien jaqdi bhala xelter. Għadu bil-kmamar żgħar ma' tul kuridur, titla' fihom minn xi tliet targiet, u f'nofs il-kuridur hemm bir. Nahseb li hawn hafna nies li rawh fiż-żmien il-gwerra. Jigifieri din tal-ghassa u l-habs ma' ġenb bieb il-belt, m-ilhiex wisq li nqatgħet minn Malta.

Issa, taht il-bieb tan-nofs tal-belt il-kbira ta' Malta fiż-żmien San Pawl (dak li għedna li kien hemm fil-qrib fejn il-knisja), hemm ukoll habs. Taht l-art hemm żewġ swali kbar, imħaffra fil-blat, daqs xulxin u mniffda b'bieb ma' xulxin, tgħaddi għalihom, issa minn mogħdija dejqa fit-traġ tal-knisja tal-Madalena, biswit il-Grotta ta' San Pawl sewwa. Sala minnhom, ta' ġewwa, fiha għadd




ta' mrabat fil-blat (sitta shah, u hemm il-miksura wkoll), li ma kienux ghal bhejjem, ghax ma hemmx imxatar tahtom.

Hada l-bieb ta' Ġerusalemm ta' zmien Adrijanu, hemm ukoll fortizza u habs (il-habs issa qiegħed għand il-qassisin Griegi, u jghidulu l-Habs ta' Kristu, ghalkemm meta sar, il-Bambin kien ilu mejjet ftit anqas minn mitt sena!). Fuq Sijon, Ġerusalemm

ghax li kienu għal bhejjem, tahtom kien ikun hemm il-ħwat fejn iqieghdulhom l-ghalf biex jieklu u l-ilma biex jixorbu, imma hwat ma hemmx u l-imrabat qegħdin fil-gholi wisq. Kull marbat fih l-atar li kien marbut fih xi habel, u min kien ikun marbut fih kien jithabat, ghax il-gherwa tal-marbat mittiekla, u m'hix mittiekla naha wahda, imma kull imkien.

Hemm marbat minnhom qiegħed



*Biċċa mill-foss tal-Imdina ta' zmien San Pawl, li kienu jghidulha 'Melita'. Ritratt meħud mit-tieqa tas-'Sala Parrocchiale', ir-Rabat.*

ukoll, taht il-knisja tar-Rhieb Assunzjonisti li jghidulha ta' San Pietru *in Gallicantu*, hemm kuridur maqtugh fil-blat bl-imrabat bħal tar-Rabat, li dawk ir-Rhieb iżommu li kien habs ta' zmien il-Lhud. U l-Lhud tal-Palestina u l-Kanghanin ta' Malta kienu qraba ta' xulxin u drawwiet jixxiebħu kellhom qabda.

Dawk l-imrabat kienu biex jorbtu fihom lin-nies il-horox, u dan jidher

m'oghla bniedem sewwa, donnhom kienu jorbtu xi raġel fih bil-wieqfa, b'idejh fuq rasu. Hemm żewġ imrabat quddiem xulxin, marbat oghla mill-iehor, donnhom kienu jorbtu fihom lil xi hadd minn idejh u minn saqajh, imdendel bħal benniena. Taht hemm ħanek fil-blat, u fil-ħanek ħofra kbira (issa miksura) li tistħajjel li kienu jimlewha bl-ilma biex dak l-imsejken li kien marbut hemm,



kien ikollu maqaghdu fl-ilma, biex aktar ibati, l-izjed jekk kienu jhalluh hekk xi lejl shih.

Billi dawn l-eghrien tal-habs huma mhaffra fil-blat ta' taht is-sur, gewwa l-foss (jigifieri qeghdin fl-iskarpa) aktarx li n-nies il-mahlula li kienu jinzammu hemm kienu jithallew jorhorġu għall-arja gewwa l-foss innifsu, bħal ma kienu l-maqbudin tal-gwerra tal-1914-1918 fil-foss ta' Verdala, hawn Malta. Kienu jkunu



*Statwa ta' San Pawl fil-Grotta tar-Rabat, minn fejn jittiehed it-trab li jinghad li huwa duwa li tfejjaq il-ġdim tas-srieġ.*

hemm ma' ġenb il-bieb tal-belt, għal bil-ġhani, biex aktar jarawhom innies u jibzġhu jaghmlu xi htija meta jifhmu kemm ikollhom ibatu jekk wara jinqabdu. Aktarx li mill-wisa' tiegħu l-foss kien ikun magħluq b'hajt għoli, biex ma jaharbux, u fuq xfar il-foss kien ikun hemm il-

għassa. Xi mkejjen għadu jsir hekk issa wkoll, għax qalli wiehed li kien fil-Merchant Navy, f'belt jisimha Navarin, fil-Greċja hu ra b'għajnejh hats hekk, u n-nies jistgħu jmorru jharsu lejn il-miżmumin, u jixhtulhom is-sigarretti.

Mela, billi dan il-habs tal-belt il-kbira ta' Malta jinsab gewwa foss wiehed, fejn kienet (u għadha) il-Grotta li gewwa fiha kien jgħammar San Pawl, u quddiema sewwa, jidher li din ukoll kienet magħduda bħala hats, għad li fis-sewwa ma kenitx. Hekk, meta kienu jaslu Ruma, hadd ma kien jista' jixli liċ-Ċenturjun li wiehed fosthom hallieh barra u ma żammux ma' l-ohrajn. Imbagħad San Pawl kien *civis Romanus*, u nsab hemm fuq il-liġi Lhudija, mhux fuq il-liġi Rumana. Għax ma kellux ikun imbiegħed mill-qattielu u l-hallelin?

#### IV — XOGHOL TA' SAN PAWL F'MALTA

San Luqa li kien ma' San Pawl, fuq ix-xogħol u l-qagħda tiegħu hawn, ma qalx hliet żewġ hwejjeġ: li San Pawl fejjaq il-morda kollha ta' Malta (Atti XXVIII, 9) u l-Maltin għabbewh b'kull ma kien jehtieġ qabel ma telaq mill-gżira (ibid., 10). Issa ahna naraw ftit jekk hemmx raġuni biex wiehed jifhem li għamel xi haġa aktar minn hekk.


Meta tqabbel flimkien kliem San Luqa fl-Atti u l-ghidut tal-Maltin, l-ewwel haġa li tolqtok hi l-*improbabilità* li San Pawl wara li fejjaq lill-missier jew iben (għax f'xi manuskritti hekk kemm miktub) il-*Hakem* tal-gżira, imur joqgħod, minn rajh jew għax bagħtuh, gewwa grotta taht l-art fil-foss tal-belt, u m'hux jinżamm fil-palazz tal-*Hakem*, bħal ma kien jixraqlu u jisthoqqlu. Imma din l-*improbabilità* tisfa fix-xejn meta



taqra, ftit jew wisq bil-hsieb, l-Atti tal-Appostli u l-Ittri li kiteb San Pawl in-nifsu, kif sa naraw hawn-hekk.

San Pawl kien raġel ta' klassi għolja. Kien *civis Romanus* (Atti, XVI 37, u XXII, 25-29 XXIII., 27) għalhekk ma satax ikun hliet iben ta' familja ghanja. Kien raġel ta' skola kbira (Atti, XXVI, 24) li f'pajjiżu tghallem iċ-ċiviltà Griega (Atti, XXI 37, 38, 39); u f'Ġerusalem tghallem daqs hekk ieħor id-Djiena tal-Lhud (Atti, XXII, 3). Għal dan, minn kliemu u minn eghmilu, naraw li San

Pawl kellu biex ikun, u kien tassew, raġel imkabbar, u hekk ukoll, *imqarqaċ* u *independenti*. Kull fejn sata' dejjem ried jiehu l-jedd tiegħu, u għal hekk tlewwem, jew iġġieled, ma San Pietru (Ittra lil Galatin, II, 11, sal-ahhar) u kellu xi jgħid sewwa ma' San Barnabaw (Atti, XV, 37-39). Kien jahdem b'idejh huwa n-nifsu biex jaqla' x'jiekol, hu u dawk li jkunu miegħu (Atti, XX, 34; I Thess, II, 9; II Thess., II, 8; I Kor., IV, 12) biex ma jkun obligat lejn hadd, u kien joqghod b'għajnejh miftuha biex b'eghmilu ma jagħmelx



Pjanta tal-Knisja ta' Sta. Madalena u s-sotterani li hemm magħha qrib il-Grotta ta' San Pawl. A - A: Knisja taht l-art ta' Sta. Madalena; B - B: Habs; C - C: Habs tal-Horox; a - a: Taraġ għal għewwa l-Knisja; b - b: Bank maqtugh fil-blat; d: Altar; m - m; Imrabat; e: Mogħdija għal għewwa l-habs; n - nff Radam; l: Niġda fis-saqaf; ġ - ġ: Taraġ minn taht l-art għal għewwa iċ-ċimiterju, wara l-istatwa li minnu jingħad li kien jilla u jinżel San Pawl; i - j kurudur; h: hawt ta' l-ilma ġieri.



hsara lil ghajru (Atti, XVI, 25-28): (I Kor. VII, 13 u IX kollu) u jfittex dak li jaqbel ghalihom. (I kor. X, 24. U ara wkoll Atti, XIX, 30). Ma kienx ihobb jisma' milli jghidulu, imma jagħmel dejjem dak li jidhirlu hu (Gal. II, 5, 6; Atti XXI 10, 11).

Issa, minn raġel bħal dan x'tisten-na? Kieku talbuh joqgħod fil-qasar, jew *palazz tal-Kbir ta' Malta* (bħal ma aktarx għamlu) ċert u haqq, li ma kienx irid, għax la darba hu kien priġunier, ta' hekk kien irid iżomm ruhu; anqas ma kien jaqbel idahħal fit-tigrib liċ-ċenturjun, jiġifieri lil dak il-fizzjal li kien fi ħsiebu, billi sata' jkun hemm xi hadd li meta jaslu Ruma jixlih, li lil wiehed mill-priġunieri ma żammux bħall-oħrajn. Għal hekk, dan jaqbel kollu mal-karattru ta' San Pawl, li hu minn rajh ried joqgħod f'dik il-grotta, ġewwa l-foss fejn kien hemm il-habs, u hekk isodd halq kull hadd, u jaqdi l-indipendenza tiegħu. Sa hawn fuq il-grotta.

San Luqa kiteb li kull min kellu xi marda f'Malta, mar quddiem San Pawl, u fejqu (Atti, XXVIII, 9). Issa int jidhirlek li dan hu xogħol ta' malajr? Biex jisimghu b'San Pawl il-Maltin kollha, ried jghaddi ftit taż-żmien sewwa, u trid taħseb li kienet ix-xitwa, u min-nhawi l-bghida, in-nies kellhom imorru l-Imdina bil-mixi jew fuq xi ħmar. Għal dan trid tgħiss xi nhar xemxi, u m'hux tmur fix-xita u l-marid ixxarbu, u għandu l-hila jmutlek fit-triq. U hekk għandna naħsbu li San Pawl meta kien Malta, kull meta kienet tkun ix-xemx kien ihejji ruhu, għax kien jobsor li qabel nofs inhar kellu jara l-morda ġejjin.

San Pawl kien ifejjaq lin-nies m'hux bid-duwa; billi jqiegħed idejh fuq il-marid u jitlob 'l Alla; (Atti,

XXVIII, 8). Taħseb li l-Maltin ma kenux isaqsuh ma' min kien ikun jithaddet meta jħares lejn is-sema u jitkellem minn taht il-lsien? U jekk hu kien jghidilhom, bħal ma kienet haġa naturali li jagħmel, kien ifisser li kien iħabbar lil Ġesù Kristu u 'l Alla Wiehed, Alla tas-Sewwa, jiġifieri li kien jghallem id-Din Nisrani.

Għedna qabel li dik il-bieċa tal-foss, qrib il-bieb, kienet tagħmel mal-habs tal-Imdina l-qadima, u għal hekk kienet magħluqa u mharsa mis-suldati, hada bieb il-belt u fuq il-hitjan. Għal dan ma satax ikun li rajjes il-ghassiesa jħalli għadd kbir ta' nies jinżlu hemm isfel. F'dan ukoll it-tradizzjoni tar-Rabat taqbel perfettament mal-veru, għax hemm jingħad li San Pawl kien jippriedka, mhux ġewwa l-grotta, imma fejn il-lum hemm l-istatwa, fejn dari kien ftit 'il ġewwa mill-bieb tal-belt. Dan huwa tassew l-aktar magħhad li jaqbel mas-sewwa, għax hemm kien il-misrah ta' quddiem bieb il-belt, fejn kien hemm l-aktar wisa'.

U San Pawl ma kienx jehtiglu jtiegħed mill-ghassa biex ikellem lil Maltin, għax hemm kien qrib il-habs, taht il-hajt tal-borg tal-ghassa.

Nisthajluna, mela, li konna xi darba f'dak il-misrah, f'xi għodwa xemxija tax-xitwa. Jibdeu jingemghu n-nies. Xi wiehed minnhom imur ikellem lir-rajjes tal-ghassa, hemm ġewwa l-borg jitolbu jħallih jara lil dak il-priġunier li jismu Pawlu, u dak ighidlu jistenna ftit. Jerġgħu jmorru oħrajn u jghidilhom jistennew, sa ma jingabru għadd ta' nies kbir sewwa. Imbagħad ir-rajjes jibgħat suldat jghajjat lil Pawlu. Dan jinżel it-taraġ ta' ġewwa l-borg, għal kamra ta' quddiem il-habs, johroġ u jaqsam il-foss, jidhol il-grotta, fejn



San Pawl ikun bil-qieghda ma' xi zewġt iħbieb jew tlieta, u jġhidlu: "Ja sid, fil-misrah hemm għadd ta' nies iridu jkellmuk". San Pawl iqum, jimxi wara s-suldat. Jaqşam il-foss, jidhol il-kamra u jitla' t-taraġ għal ġewwa l-borġ, u jixref fil-bieb. Il-Maltin jġru lejha kollha f'daqqa, imma s-suldati jzommuhom. San Pawl jarfa' jdejh biex jisktu, kif kienet id-drawwa tiegħu, qabel ma jtkellem (Atti XXI, 40). Kif jisktu jgħidilhom, bil-Kanġani: "Oqgħodu sarbut, wara xulxin, u ġibuli l-morda li għandkom, wiehed wiehed!"

U jibdew iġibuli l-morda quddiemu, u jqieghed idejh fuq rashom u jfejjaqhom. Meta jkunu fiequ kollha, jitla' fuq li-ġebbla fejn jinqraw l-ban-dijiet tal-Ħakem (xi haġa bħal ġebbla ta' Ermolaos, li nsabet ftit snin ilu f'taċ-Ċaġħki), u jibda jkellimhom: "Irgiel ta' Malta, għalkemm l-art tagħkom hija art żgħira, u intom poplu ta' ftit nies, għoġob lil Alla l-Veru, li jahseb fikom bikri, u jibgħat lili biex nġarrafkom bil-miġja fid-dinja tal-Iben Tiegħu l-Wiehed; itilqu mela 'l Allat mejta, li kontu tqimu s'issa, u ibdew qimu 'l Alla Ħaj. Isimġu kliemi, u tghammdu bil-maġmudija tal-mahfra, u jien nitlob għalikom biex tinzel fikom Ruħ il-Qodos, u jkollkom sehem fil-Ħajja ta' bla tmiem!....."

#### V — L-EWWEL KNISJA TA' MALTA

Milli għedna s'issa jidher ċar li l-Grotta ta' San Pawl tar-Rabat hija l-ewwel knisja Nisranija ta' Malta. Imma m'hux bħal ma jridu jfiehmu xi kittieba, li jgħaġġbuha ż-żejjed billi jgħidu li San Pawl ikkonsagraha u kien iqaddes fiha, u jgħallem fiha t-Tagħlim Nisrani lil ġemgħat. Ghax

dak iż-żmien ma kenux jikkonsagrah il-knejjes bir-raxx tal-ilma mbierek, bis-slaheb taż-żejt mal-ħitan, bil-kant tal-Litanija t-twila u bir-rmied fil-qiegha tal-art, kif jagħmlu llum.

Il-Grotta kienet tassew imqaddsa, jiġifieri *kkonsagrata*, u dan bil-qagħad ġewwa fiha ta' San Pawl, l-akbar wiehed fost l-Appostli ta' Kristu, li fih kienet tghammar bil-milja tagħha kollha Ruħ il-Qdusija, jiġifieri Alla n-Nifsu, għalhekk ma setgħetx tingħata taqdisa akbar minn din. San Pawl kien jgħallem fiha tassew, imma mhux lil kulhadd; lil Presbiteri, jew ix-Xjuh tal-Insara biss, il-ftit il-maġżulin, li f'Malta kollha setgħu kienu tmienja, jew għaxra, jew laqwa laqwa tnax. Għax fl-ewwel żmienijiet tal-knisja hekk kienu jagħmlu l-Insara, jagħzlu fosthom l-aktar raġel tajjeb u għaref u għaqli u ta' isem bla mittiefes b'ebda għajb li jaf jaqra u jikteb (u li jkollu dar kbira ġmielha u jkun xi ftit għani, biex fejn ma jwassalx ix-xliet ta' dan), u jagħmluh Xih, jew Presbiteru tagħhom (ara Atti VI, 1-6, fuq San Stiefnu u šhabu). Lil dawn, haġa naturali, San Pawl kien jgħallimhom kif jagħmlu t-Tfakkira tal-Aħħar Ghaxa, jew iċ-Ċena ta' Kristu, jiġifieri l-Ewkaristija, li minnha bdiet il-Quddiesa ta' daż-żmien.

Din l-aħħar Ċena, jew Ghaxa, ta' Ġesù kienet l-aħħar ikla tiegħu mal-Appostli fil-Għid il-Kbir tal-Lhud, awl il-lejl qabel ma miet. L-ikla kien fiha tliet hwejjeġ: il-kant tas-Salmi, l-ikel, u t-tagħlim ta' rajjes il-mejda. U hekk kienet it-Tfakkira, jew il-Quddiesa tal-Insara ewlenija. Bdiel is-Salmi kienu jgħannu għana lil Ġesù bħal Alla (ara l-ittra ta' Plinju ż-Żgħir lil Imperatur Trajanu, X, 96,



u d-Didakè IX, X u XVI), imbagħad ix-Xih kien jaqsam ftira u jagħti farka minnha lil kull min ikun hemm u jnewwllhom kies inbid u jixorbu minnu belgħa kull wiehed. Imbagħad bdiel it-tifsir ta' kif l-Iżraelijin ħargu mill-Egittu (kif kienu jagħmlu l-Lhud) kien jaqralhom xi silta jew tnejn mill-Evangēlju Mqaddes, u wara żmien ukoll xi naqra mill-Ittri tal-Appostli. Fl-ahħarnett min jista' kien jagħti xi haġa tal-flus għat-trob-bija tat-tfal iltiema u l-ghixien tattallaba, li kien iżommmhom f'daru dan ix-Xih. U barra bid-daqq.

Imma xi hadd isaqs: "Kif jista' jkun li rajjes il-ghassa Rumija kien iħalli lil San Pawl inizzel in-nies hemm isfel, ġewwa l-habs?" Kien iħallih għal wisq raġunijiet; għax San Pawl kien qieghed għalih waħdu fil-Grotta t-tajba, fejn jinżammu, meta jkun hemm, in-nies *importanti*; għax in-nies li kienu jinżlu kienu jkunu ftit, minn tmienja sa tuzżana, u kienu jkunu l-aktar nies sewwa tal-ġzira, li minnhom ma tistenniex twegħir; għax San Pawl ma kienx miżmum għax kiser xi Ligi ta' Ruma imma fuq il-ftietaq tal-Ligi tal-Lhud. U targa' San Pawl kien maħbub u meqjum wisq, sewwa miċ-Ċenturjun li ġiebu, kemm ukoll mill-Kbir ta' Malta, li kien joqghod qrib. X'fiha, mela, billi thallih inizzel erbat irġiel xjuh hemm isfel, joqogħdu jkantaw ftit, jieklu loqma ħobz u jithaddtu flimkien?

Mela l-Grotta ta' San Pawl tar-Rabat hija tassew l-ewwel knisja ta' Malta, għax fiha San Pawl qaddes wisq drabi fit-tliet xhur li għamel magħna, biex jgħallem lil-Presbiteri, jġigifieri lix-Xjuh il-magħżulin, u fl-ahħar, qabel ma telaq, tagħhom ukoll is-setgħa li jqaddsu bħalu, u għal-

limhom kif kellhom iġibu ruħhom mal-Insara l-ġodda ta' taħthom, meta ma jkunx hawn hu.

Tgħid San Pawl kien jgħammed ukoll ġewwa l-Grotta jew x'imkien ieħor ġewwa l-belt?

Bħal ma nżamm, hekk tajjeb il-ghidut ta' fejn San Pawl kien jgħallem lil ġemgħat tan-nies, fejn illum hemm l-istatwa, qrib il-Grotta, kieku kien jgħammed hemm, fil-Grotta jew fil-foss jew x'imkien qrib, għandna naħsbu li ta' dan kienet ukoll tinżamm it-tifkira. Mela, aktarx li le, la darba ta' dan ma nġhad qatt li hemm tifkira mkien. Fuq il-magħmudija aktarx li ġara dan li issa sa naraw hawnhekk.

Fit-taraġ li semmejna fit-taqsimata' qabel, li minn ġewwa l-kamra ta' quddiem, fil-foss kien jieħu għal ġewwa l-borġ tal-ghassa, fl-Imdina l-qadima, ma' idek ix-xellugija inti u tiela', ġewwa l-blat hemm imħaffer hawt. U għal ġewwa fih jagħti kanal tal-ilma, imħaffer fil-blat ukoll, li mbagħad johroġ min-naħa l-oħra. Issa f'dak il-ktieb Grieg, qadim, li jgħidulu Didakè, taqsima VII (jgħidu li dal-ktieb inkiteb qabel l-Evangēliji, ara kemm hu antik. Insab Kostantinopli, ftit anqas minn mitt sena ilu) hemm miktub li l-Magħmudija, meta jista' jkun, għandha ssir bl-ilma ġieri, u li jekk ma tistax tgħaddas il-bniedem kollu fl-ilma, biżżejjed issawwablju tliet darbiet l-ilma fuq rasu. Issa, meta San Pawl kien Malta kienet ix-xitwa; mela minn dak il-kanal kien għaddej l-ilma, li jimla' l-hawt u jibqa' sejjer. Għalhekk aktarx li San Pawl għammed f'dak il-hawt tat-taraġ lil dawk il-ftit magħżulin, jew Presbiteri, biss, li 'l quddiem kellhom ikunu r-Rjus tal-ġemgħat Insara l-ġodda ġewwa Malta, u mba-



ghad dawna, kif San Pawl ghammed lilhom, kenu jghammedu lill-ohrajn. Ghalhekk ma baqax haj il-ghidut fuk il-maghmudija: ghax San Pawl b'idejh ghammed ftit nies, u lil Insara l-ohra ghammduhom il-Presbiteri, kull wiehed fir-rahal tieghu.

Minn dan li rajna. jiftiehem li min

qal li l-Grotta ta' San Pawl tar-Rabat hija l-ewwel knisja Nisraniya ta' Malta, qal sewwa. Il-ghidut tar-Rabat, id dokumenti ewlenija tad-drawwiet tal-Insara, il-post in-nifsu, jaqblu haga b'haga, u b'dan juru li kien hekk.

(Jibqa' ghal hargha ohra)

## ~~L-Istorja ta' San Pawl~~

(Jorbot mal-Ghadd ta' qabel)

~~F'Bereja wkoll kien hemm il-Lhud u kellhom sinagoga, u Pawlu u Silas nhar is-Sibt marru hemm, ghat tislja. Il-Lhud ta' Bereja kienu aktar nies sewwa mil-Lhud ta' Salonki, u lil Pawlu semghuh bil-qalb u kienu jmorru jfittxu fil-Kotba biex jaraw jekk dak li qal hu kienx minnu. U ghadd kbir fosthom emmnu; u emmnu wkoll ghadd kbir ta' rgjel u nisa Pagani li kienu mxerkin mal-Lhud.~~

~~Malli semghu dan il-Lhud ta' Salonki, marru Bereja biex jaqalghu l-ghakkux. Imma l-Insara ta' hemm ma tghawhomx zmien, ghalhekk lil Pawlu baghtuh Ateni u lil Silas u lil Timotju, ghal dak il-hin, zammewhom hemm, bil-hsieb li jibaghtuhom jilhq u lil Pawlu mill-aktar fis.~~

~~Pawlu baqa' jistenna lil shabu f'Ateni, u nhar ta' Sibt kien imur jghallem lil-Lhud fis-sinagoga. U kif kien Ateni qabduh dwejjajq kbar, meta ra kif belt kbira u sabiha bhal dik, mghammra min-nies ghorrief, kienet moghtija kollha kemm hi ghal qima ta' l-allat hziena. Ghalhekk ma felahx aktar u beda johrog kuljum fis-sug u jghallem fuq Gesu-Kristu lin-nies li kienu jkunu migbura hemm. Semghu bih il-Filosfi ta' hemm, u ghall-ewwel ma setghux jifhmuh. Imma mbaghad dehrilhom li kien gie~~

~~biex idahhal fid-din taghhom xi allat godda. Ghalhekk darba haduh fl-Arjupagu, biex jfissrilhom sewwa dak li ried jghid.~~

~~L-Arjupagu kien-gholja zghira qrib il-belt, fejn fil-qedem kien jinghata l-qada tal-mewt, imma fiz-zmien li kien hemm Pawlu, kien qisu mitluq. Il-Filosfi haduh hemm biex ikunu mbeghda mill-hsejjes tan-nies, halli jifhmuh sewwa. Pawlu, waqaf f'nofs-hom u qalilhom li kif kien miexi mat-terog kien ra wieqaf maqdes imsemmi ghal "alla-bla-maghruf", u qalilhom li dak Alla-bla-Maghruf, kien gie jgharrafulhom huwa. Ftitt ftit fi-kliemu-wasal f'Gesù-Kristu u fil-qawma ta' l-imwiet, uhud minn dawk il-Filosfi bdew jidhku bih, u ohrajn, biex ma jreghruxh wisq, qalulu li ghal dik id-darba biz-zejjed; jergghu jisimghuh darba ohra. Imma xi-ftit-nies emmnu u saru Nsara wkoll. Kienet ir-Rebbiegħa jew is-Sajf-tas-sena W. Kristu 51.~~

~~Pawlu sab li Ateni ma kenitx ghal-qa-tajba biex fiha jinzara' d-Din-Nisrani, ghax kien hemm wisq gherf tad-dinja. Ghalhekk telaq minn hemm u mar Korint, li kienet belt mimlija b'kull-xorta ta' zena. Kif kien hemm iltaqa' ma' wiehed Lhudi, li ismu bir-Rumi kien Akwila u isem martu Pris-~~